

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyaē aranyakāṇḍē

॥ prathamaḥ sargaḥ ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ prathamah sargah ॥

sītālakṣmaṇasahitasya śrīrāmasya tāpasāśramamaṇḍalē
satkārah

praviśya tu mahāraṇyaṃ
daṇḍakāraṇyamātmavān |
rāmō dadarśa durdharṣa -
stāpasāśramamaṇḍalam ॥ 3.1.1 ॥

kuśacīraparikṣiptaṃ
brāhmyā lakṣmyā samāvṛtam |
yathā pradīptaṃ durdarśaṃ
gaganē sūryamaṇḍalam ॥ 3.1.2 ॥

śaraṇyaṃ sarvabhūtānāṃ
susammṛṣṭājiraṃ sadā |
mṛgairbahubhirākīrṇaṃ
pakṣisaṅghaiḥ samāvṛtam ॥ 3.1.3 ॥

pūjitaṃ cōpanṛttaṃ ca
nityamapsarasāṃ gaṇaiḥ |

viśālairagniśaraṇaiḥ

srugbhāṇḍairajinaiḥ kuśaiḥ || 3.1.4 ||

samidbhistōyakalaśaiḥ

phalamūlaiśca śōbhitam |

āraṇyaiśca mahāvṛkṣaiḥ

puṇyaiḥ svādupalairvṛtam || 3.1.5 ||

balihōmārcitaṃ puṇyaṃ

brahmaghōṣanināditam |

puṣpaiścānyaiḥ parikṣiptaṃ

padminyā ca sapadmayā || 3.1.6 ||

phalamūlāśanairdāntai -

ścīrakṛṣṇājīnāmbaraiḥ |

sūryavaiśvānarābhaiśca

purāṇairmunibhīryutam || 3.1.7 ||

puṇyaiśca niyatāhāraiḥ

śōbhitaṃ paramarṣibhiḥ |

tad brahmabhavanaprakhyam

brahmaghōṣanināditam || 3.1.8 ||

brahmavidbhirmahābhāgai -

rbrāhmaṇairupaśōbhitaṃ |

tad dṛṣṭvā rāghavaḥ śrīmāṃ -

stāpasāśramamaṇḍalam || 3.1.9 ||

abhyagacchanmahātējā

vijyam kṛtvā mahad dhanuḥ |

divyajñānōpapannāstē

rāmaṃ dṛṣṭvā maharṣayaḥ || 3.1.10 ||

abhijagmustadā prītā

vaidēhīṃ ca yaśasvinīm |

tē tu sōmamivōdyantaṃ

dṛṣṭvā vai dharmacāriṇam || 3.1.11 ||

lakṣmaṇaṃ caiva dṛṣṭvā tu

vaidēhīṃ ca yaśasvinīm |

maṅgalāni prayuñjānāḥ

pratyagrḥṇan dṛḍhavrataḥ || 3.1.12 ||

rūpasamhananaṃ lakṣmīṃ

saukumāryaṃ suvēśatām |

dadṛśurvismitākārā

rāmasya vanavāsinaḥ || 3.1.13 ||

vaidēhīṃ lakṣmaṇaṃ rāmaṃ

nētrairanimiṣairiva |

āścaryabhūtān dadṛśuḥ

sarvē tē vanavāsinaḥ || 3.1.14 ||

atrainaṃ hi mahābhāgāḥ

sarvabhūtahitē ratāḥ |

atithiṃ parṇasālāyāṃ

rāghavaṃ sannyavēśayan || 3.1.15 ||

tatō rāmasya satkr̥tya

vidhinā pāvakōpamāḥ |

ājahrustē mahābhāgāḥ
salilaṃ dharmacāriṇaḥ || 3.1.16 ||

maṅgalāni prayuñjānā
mudā paramayā yutāḥ |
mūlaṃ puṣpaṃ phalaṃ sarva -
māśramaṃ ca mahātmanaḥ || 3.1.17 ||

nivēdayitvā dharmajñā -
stē tu prāñjalayō'bruvan |
dharmapālō janasyāsya
śaraṇyaśca mahāyaśāḥ || 3.1.18 ||

pūjanīyaśca mānyaśca
rājā daṇḍadharō guruḥ |
indrasyaiva caturbhāgaḥ
prajā rakṣati rāghava || 3.1.19 ||

rājā tasmād varān bhōgān
ramyān bhukṭē namaskṛtaḥ |
tē vyaṃ bhavatā rakṣyā
bhavadviṣayavāsinaḥ |
nagarasthō vanasthō vā
tvaṃ nō rājā janēśvaraḥ || 3.1.20 ||

nyastadaṇḍā vyaṃ rāja -
ñjitakrōdhā jītēndriyāḥ |
rakṣaṇīyāstvayā śaśvad
garbhabhūtāstapōdhanāḥ || 3.1.21 ||

ēvamuktvā phalairmūlaiḥ
puṣpairanyaiśca rāghavam |
vanyaiśca vividhāhāraiḥ
salakṣmaṇamapūjayan || 3.1.22 ||

tathānyē tāpasāḥ siddhā
rāmaṃ vaiśvānarōpamāḥ |
nyāyavṛttā yathānyāyaṃ
tarpayāmāsurīśvaram || 3.1.23 ||

|| ityārṣē śrīmadrāmāyaṇē vālmikīyē ādikāvyē
araṇyakāṇḍē prathamahaḥ sargaḥ ||